

عائشہ صدیقہ، یا قرآن مجید میں کسی واقع ہونے کا عقیدہ یا غلط فی الواقع، یا حللت تبرائی میں سب و شتم وغیرہ، یا جیسے مولانا مفتی محمد کفایت اللہ کا فتویٰ موجود ہے کہ:

”اگر نذر احمد غالی شیعہ ہو گیا ہے یعنی حضرت عائشہؓ پر ہمت کا قائل ہے یا قرآن مجید کو صحیح اور کامل نہیں سمجھتا یا حضرت ابو بکر صدیقؓ کی صحبت کا مکمل ہے یا حضرت علیؓ کو وحی کا اصل متحقق سمجھتا ہے یا حضرت علیؓ کی الوبیت کا قائل ہے تو بے شک وہ کافر ہے“ (کفایت الحفیظ جلد اول، صفحہ نمبر ۲۸۰)

اب فاضل مضمون نگاری بتائیں کہ یہ عقائد کن لوگوں کے ہیں؟ قادیانیوں کے، دیوبندیوں کے، بریلویوں کے یا اہل حدیثوں کے؟ ایک ہی جواب آئے گا کہ یہ عقائد اثنا عشری شیعوں کے ہیں، اور اس وقت دنیا میں اکثریت آبادی مقابله اسلامی و نصیری انہی کی ہے۔ اگرچہ ان کے عقائد بھی خلاف اسلام ہیں۔

آج دنیا گلوبل ولیج کی صورت اختیار کر چکی ہے۔ الیکٹرانک اور پرنٹ میڈیا نے ہر فرقے اور ہر مسلک کی تقریبیں، تحریریں اور لب و لہبہ ایک چھپت کے نیچے فراہم کر دیا ہے۔ اب نتوہ زمانہ رہا ہے جب علامہ ابن عابدین شافعی کو شیعہ لٹریپرنسنیز ملتا تھا اور نہ وہ دن رہے جب مولانا محمد منظور نعمانی ائمہ یا سحضرت اقدس مولانا قاضی مظہر حسین کو خط لکھ کر شیعہ مذہب کی کتابیں منگلاتے تھے کہ یہاں ائمہ یا میں اکثر نایاب ہیں..... آج جبحث و تھیص کے بازار گرم ہیں، جب کوئی پڑھا لکھا مسلمان شیعہ علماء کی کتابوں میں صحابہ پر غلیظ الزامات دیکھتا ہے، تقریروں میں تماسنا ہے۔ ترجمہ مقبول میں ”شراب خور خلفاء کی خاطر قرآن بدل دیا گیا“، جیسے ریکیک جملے پڑھتا ہے۔ ”تجمیلات صداقت“ میں ”اصحاب رسول ایمان سے تھی دامن تھے، جیسی عبارتیں پڑھتا ہے۔ غلام حسین بخاری، عبدالکریم مشتاق، اشتیاق کاظمی، محمد حسین ڈھکو، اور دنیا بھر کے شیعہ علماء کی عربی، اردو اور فارسی زبان میں سوچیا نہ اور واضح خلاف اسلام باتیں پڑھ سن کر جب ہمارے مفتیان عظام کے ایسے مضامین پر نگاہ ڈالتا ہے تو دونتائج سامنے آتے ہیں، تیسرا کوئی نہیں۔

1- یا تو اس کے جذبات مزید مجروح ہوتے ہیں، پہلے وہ شیعیت سے بدلن تھا، اب سُنیوں سے بھی ہاتھ دھو بیٹھا کہ ایسے صریح کفر یہ عقائد رکھنے والے مسلمان ہیں تو پھر گرفکس مگرچھ کا نام ہے؟

2- یا وہ بھی دھنیا پی کر عقائدی خربیوں میں بستلا ہو جاتا ہے کہ جب یہ سب کچھ کفر نہیں تو پھر ہمیں بھی صحابہ کے گریبانوں میں ہاتھ ڈال کر طبع آزمائی کر لینی چاہیے۔ پھر یہ تشكیل کے جراہم بڑھتے چلے جاتے ہیں۔ کاش فاضل مضمون نگار حض مانہما ”الشرعیة“ کو نہ دیکھتے، زمینی حقائق، نفسیاتی تلاطم، عملی و اعقادی خربیوں کے نتائج اور موقع و ماحول کے تقاضوں کو اہل افتاؤ نہیں سمجھیں گے تو کیا ہم بے لگام خربیوں سے یہ تو قریبیں؟ فتویٰ دینے کا اہل کون ہے؟ بصدق معدت ہم یہاں اپنے قارئین سے مخاطب ہیں نہ کہ فاضل مضمون نگار سے، مولانا مفتی محمد کفایت اللہ صاحب نے آج سے چھتہ رسال پہلے ۱۹۳۷ء میں لکھا تھا۔

”فتاویٰ دینے والے کے لیے لازم ہے کہ وہ عالم، صاحب بصیرت، کثیر المطالعہ، وسیع النظر، احوال زمانہ سے واقف ہو۔“ (کفایت الحفیظ جلد ۲، ص ۲۳۶)

یہ دو سطحیں گویا ”دریا پہ کوڑہ“ کا مصدقہ ہیں۔ حقیقت یہ ہے کہ امام شعبی سے لے کر محمد بن دہلی تک، خاندان شاہ ولی اللہ سے لے کر مولانا محمد قاسم نانو توی تک، امام اہل سنت مولانا عبدالٹکور لکھنؤی سے لے کر حضرت اقدس مولانا قاضی مظہر حسین تک سب کے سب رفض و بدعوت کے خلاف ایک ہی نیچ پہ چلے ہیں، ان میں برداشت کوٹ کوٹ کر بھری ہوئی تھی مگر غیرت غالب تھی۔ ہمارے آج کے فلاسفہ اور دانشوروں فرست نکال کر عدم برداشت اور غیرت دینی کے مابین فرقہ کو بھی ذرا واضح کر دیں تو احسان ہو گا۔

جنتہ الاسلام قاسم العلوم والخیرات مولانا محمد قاسم نانو توی تھیں و برداشت کا کوہ گران تھے۔ اگر ان میں جذباتیت، اور عدم برداشت کا عصر ہوتا تو آج فکر دیوبندی سکریونگ کی وقت نہ ہوتی۔ آج ہندو پاک میں علم و فیض کے جو چشمے بہر رہے ہیں، ان کا سرچشمہ حضرت نانو توی کی عالی طرفی ہی تو ہے، مگر یہی سرپائے علم جب شیعیت کے خلاف قلم اٹھاتا ہے تو پھر یوں بھی لکھا نظر آتا ہے۔

”اصحابِ ثلاثہ کو اول تو مولوی عمار علی صاحب (شیعہ، ناقل) جیسوں کی اہانت یا برا کہنے سے کیا نقصان؟ بلکہ الٹا باعثِ رفعت شان ہے۔ چناند، سورج کی طرح وہ روشن ہوئے تو کہتے ان پر بھوکنے، اور وہ پر کیوں نہ بھوکنے۔“ (ہدایۃ الشیعہ، صفحہ نمبر ۲۲۳)

حکیم الامت مولانا محمد اشرف علی تھانوی سے آغا خانی شیعوں کے عقائد کو کرفتوںی مانگا گیا کہ آیا ہم انہیں مسلمان کہہ سکتے ہیں؟ تو حضرت تھانوی نے تفصیلی فتویٰ جاری فرمایا اور اس کی آخری سطور مندرجہ ذیل ہیں:

”خلاصہ یہ ہے کہ جب ان کفریات کے ہوتے ہوئے کسی کو مسلمان کہا جائے گا تو ناواقف مسلمانوں کی نظر میں ان کفریات کا قیچی خفیف ہو جائے گا اور وہ آسانی سے ایسے گمراہوں کا شکار ہو سکیں گے تو کافروں کو اسلام میں داخل کہنے کا انجام یہ ہو گا کہ بہت سے مسلمان اسلام سے خارج ہو جائیں گے۔ کیا کوئی مصلحت اس مفسدہ کی مقاومت کر سکے گی۔“ اخ (بودار المعاور، صفحہ نمبر ۲۷)

نوٹ۔ یہ کتاب حضرت تھانوی کی زندگی کی آخری تصنیف ہے اور آخری اعمال و اقوال کا پہلوں کے مقابلہ میں معتر ہونا مسلّم ہے۔ (جاری)

جہاد۔ ایک مطالعہ (از عمار ناصر) پر ناقدانہ نظر

ارقام: محمد امیاز عثمانی

رابطہ: 0333-5154969

مباحثہ و مکالمہ**مکاتیب**

(۱)

محترم جناب محمد عمار خان ناصر صاحب
السلام علیکم و رحمۃ اللہ و برکاتہ

”خاطرات“ کے سلسلے میں ماشاء اللہ نہایت اہم اور فکر انگیز تحریریں شائع ہو رہی ہیں۔ رب کریم آپ کو اس کے تسلسل اور دین کے حوالے سے سامنے آنے والے جدید چیلنجز کے مقابلہ کی بہت ارزانی فرمائے۔ ”الشرعیہ“ جون ۲۰۱۳ء کے خاطرات میں آپ نے ”عبد نبوی کے یہود اور رسول اللہ کی رسالت کا اعتراف“ کے زیر عنوان دینی مدارس کے طلبہ و اساتذہ کے اس الیے کا تذکرہ کیا ہے کہ وہ نہ صرف بالعلوم جدید علوم سے واقفیت حاصل نہیں کرتے بلکہ اپنے روایتی علمی ذخیرے سے بھی نابلد ہیں۔ ان کے سامنے جب کوئی ایسی علمی بات کی جاتی ہے جو ان کی محدود نصابی آموخت سے مختلف ہوتی ہے تو وہ اسے فوراً گمراہی، بے راہ روی اور بدعت و تحریف پر محمل کرنے لگتے ہیں، اور اس طرف ان کا ذہن ہی نہیں جاتا کہ یہ بات قدیم علماء اسلام کے ہاں بھی موجود ہو سکتی ہے۔ وہ اپنے ارد گرد کے چند گنے پھنسے علماء کو علم کی کل کائنات سمجھتے ہیں۔ یہ بات آپ نے اس تناظر میں کہی ہے کہ مسجد اقصیٰ کی بحث میں آپ نے سورہ البقرہ کی آیات ۶۷ اور ۹۱ کی روشنی یہ ذکر کیا تھا کہ عبد نبوی کے بعض یہود حضور کوئی اسماعیل کا نبی تسلیم کرتے تھے اور تقدیم کارنے اسلامی ذخیرہ علم سے عدم واقفیت کی بنا پر اس کو تحریف سے تعبیر کیا ہے۔ پھر آپ نے بخاری، فتح الباری اور طبری کے حوالے سے اپنے موقف کو موکد کیا ہے۔

محترم عمار صاحب! آپ تو اسلام کے ہاں موجود کسی ایسے تفسیری نکتے کو ماننے کی بات کر رہے ہیں جو ہمارے علماء کے ہاں معلوم و معروف نہ ہو۔ ذرا غور کیجیے کہ اس تفسیری نکتے سے متعلق ان کا روایہ کیا ہو گا جو اسلام کے ہاں موجود نہ ہو۔ حالانکہ راقم الحروف کی ناقص رائے میں دلائل موجود ہوں تو ایسے کسی نکتے سے بھی ابا ضروری نہیں۔

اگر، جیسا کہ ہمارے علمائی بیان کرتے ہوئے نہیں تھکتے، قرآن ہر زمانے اور قیامت تک کے تمام بني نوع انسان کے لیے رہنمائی کا سامان ہے۔ اور اقبال کا یہ بیان حقیقت ہے کہ قرآن کی حکمت قدیم و لا زیوال ہے (آں کتاب زندہ قرآن حکیم۔ حکمت اولاد زیوال است و قدیم)، اس کی آیات میں سینکڑوں نئے جہان موجود اور اس کے لمحات میں ان گنت زمانے بنڈ ہیں (صد جہان تازہ در آیات اوست۔ عصر ہا یچھیہ در آنات اوست)، تو پھر اس سے نئے زمانے میں کسی نئے نکتے کے اخذ کرنے پر ناک بھوں چڑھانے کی کیا گنجائش ہے!

قرآن نے دو چار مرتبہ نبیں سینکڑوں مرتب غور و فکر کرنے، عقل و فکر کی توانوں کو کام میں لانے اور نفس و آفاق اور آیاتِ قرآنی میں تدبر پر زور دیا ہے۔ (مثال کے طور پر دیکھیے: البقرہ: ۲۶؛ النسا: ۸۲؛ الحجۃ: ۲۰؛ الذاریت: ۵۱؛ ۲۱۔ ۲۰؛ و مقاماتِ عدیدہ) وہ اللہ کے بندوں کی ایک نہایت اہم صفت یہ بیان کرتا ہے کہ إِذَا ذَكَرُوا بِأَيْمَنِ رَبِّهِمْ لَمْ يَخِرُّوا عَلَيْهَا صُمًّا وَعُمَيَّاً۔ (الفرقان: ۲۵: ۳۷) یہی نبیں بلکہ بلکہ وہ عقل سے کام نہ لینے والوں کو بدترین خلائق قرار دیتا ہے۔ (إِنَّ شَرَّ الدُّوَّاَبَ عِنْدَ اللَّهِ الصُّمُّ الْمُكْمُلُونَ لَا يَعْقِلُونَ۔ الاعناف: ۸: ۲۲) تو اے حسی کو مشاہدہ فطرت اور ذہنوں کو مدد بر و تفکر کے لیے استعمال نہ کرنے والوں کو جیوانوں سے بھی بدتر اور جہنم کے سزاوار ٹھرا تا ہے (وَلَقَدْ ذَرَنَا لِجَهَنَّمَ كَثِيرًا مِنَ الْجِنِّ وَالْأَنْسِ لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُحِرِّرُونَ بِهَا وَلَهُمْ أَذَانٌ لَا يَسْمَعُونَ بِهَا أُولَئِكَ كَالْأَنْعَامَ بَلْ هُمْ أَصْلُ أُولَئِكَ هُمُ الْغَافِلُونَ۔ الاعراف: ۷: ۹) تو کیا آیاتِ قرآنی میں تدبر کے ذریعے ہدایت و رہنمائی کا حصول صرف بزرگان سلف نک محدودہ ہے اور اخلاف کے لیے کتاب و سنت کی روشنی میں ان میں آزادانہ غور و فکر منوع ہے۔ ظاہر ہے کہ ہرگز نہیں۔ اگر ایسا ہوتا تو متاخرین میں شاہ ولی اللہ، اقبال اور دیگر متعدد نامور اور عظیم مفکرین کا وجود ناپید ہوتا۔

آپ نے اپنے ناقد کے جواب میں درست فرمایا کہ یہ کہہ کر کے عہد نبوی کے بعض یہود حضور کو بنی اسرائیل کا نبی مانتے تھے، آپ ان یہود کی کوئی خوبی اجاگر نہیں کر رہے تھے بلکہ حضور صلی اللہ علیہ وسلم کی دعویٰ حکمتِ عملی کو کا یہ پہلو اجاگر کر رہے تھے کہ آپ نے حق بات کو اپنے مخاطبین تک پہنچانے اور ان پر اتمام جنت کرنے کا ایسا حکیمانہ اسلوب اختیار کیا کہ یہود کے ایک گروہ کے لیے آپ کی صریح تکذیب ممکن نہ ہی۔ لیکن رقم کے خیال میں آگر آپ یہود کی کسی خوبی کو اجاگر کر دیتے تو یہ بات بھی قرآن کے خلاف نہ ہوتی، کیونکہ قرآن حکیم میں اس کی واضح بنیادیں موجود ہیں۔ درج ذیل آیات ملاحظہ کیجیے:

وَمِنْ أَهْلِ الْكِتَابِ مَنْ إِنْ تَأْمَنَهُ بِقِنْطَارٍ يُوَدِّهِ إِلَيْكَ وَمِنْهُمْ مَنْ إِنْ تَأْمَنُهُ بِدِينَارٍ لَا يُوَدِّهِ إِلَيْكَ۔ (آل عمران: ۳۵: ۷) لَتَسْجُدَنَّ أَشَدَّ النَّاسِ عَدَاوَةً لِلَّذِينَ آمَنُوا إِلَيْهُو وَالَّذِينَ أَشْرَكُوا وَلَتَسْجُدَنَّ أَقْرَبُهُمْ مَوَدَّةً لِلَّذِينَ آمَنُوا الَّذِينَ قَالُوا إِنَّا نَصْرَى ذَلِكَ بِأَنَّ مِنْهُمْ قَسِيسِينَ وَرُهْبَانًا وَأَنَّهُمْ لَا يَسْتَكْبِرُونَ وَإِذَا سَمِعُوا مَا أُنزِلَ إِلَي الرَّسُولِ تَرَى أَعْيُنَهُمْ تَقْيِضُ مِنَ الدَّمْعِ مِمَّا عَرَفُوا مَنْ الْحَقِّ (المائدہ: ۵: ۸۲-۸۳)

پہلی آیت میں اہل کتاب کے منفی رویے کے ذکر کے ساتھ ساتھ ان کے بعض لوگوں کے دیانتداری پر منی رویے کی تعریف کی گئی ہے اور واضح کیا گیا ہے کہ وہ ڈیہروں کی امانت میں بھی خیانت نہیں کریں گے اور دوسری آیات میں یہود اور مشرکین کی نسبت انصاری کے اہل اسلام سے قریب تر ہونے کا ذکر کرتے ہوئے فرمایا گیا ہے کہ اس میں علماء مشائخ موجود ہیں جو تکبیر نہیں کرتے اور جب رسول اللہ پر نازل ہونے والے کلامِ رباني کو سنتے ہیں تو ان کی آنکھوں سے آنسو جاری ہو جاتے ہیں۔ اس لیے کہ انہوں نے حق کو پہچان لیا۔

قرآن کے فقط نظر سے بات بھی کسی طرح قرین انصاف نہیں کہ اہل اسلام تمام غیر مسلموں کو ایک ہی عینک سے

ویکھیں۔ انہیں قرآن کی ان آیات کو پیش نکار کھانا چاہیے جن میں بے لگ انصاف کا حکم دیا گیا اور اس بات کی تاکید کی گئی ہے کہ کسی قوم کی دشمنی انہیں نا انصافی پر آمادہ نہ کرے۔ (مشائیل المائدہ ۸:۵)

آپ نے سرویر کائنات صلی اللہ علیہ وسلم کی جس دعویٰ حکمتِ عملی کا تذکرہ فرمایا ہے وہ بلا شک و شبہ رزمانے کے داعینِ اسلام کے لیے مشعل راہ ہے۔ لیکن جانے عصر حاضر کے زیر بحث قبیل کے جذباتی علماء کے رام اسلام کی بھی خواہی کے بلند باگ دعاویٰ کے باوصف حضور کے اسوہ حسنہ کا اس پہلو کو کیوں پیکر نظر انداز کر دیتے ہیں! آج کے دور میں کوئی مسلمان اسلام کی تبلیغ اور اس کی انسانیت پسندی کے تعارف کے حوالے سے دیگر مذاہب کے لوگوں کی توجہ ان سے متعلق روادارانہ اور ثابت رویہ اپنائے بغیر حاصل نہیں کر سکتا۔ اگر مسلمان غیر مسلموں سے خود مخواہ کا تعصب برتنی گے تو ان کے حوالے سے یہ کہنا نہایت آسان ہو گا کہ وہ تمام غیر مسلموں کو اپنادھن خیال کرتے ہیں اور ان سے دشمنی اور خلافت کے سوا کچھ تو قمع نہیں رکھتے اور اس چیز کا اسلام اور اس کی دعوت اور مسلمانوں کے حوالے سے ضرر سارا ہو نہیں دلیل نہیں۔

بعض یہود کی طرف سے حضور کو بنی اسرائیل کا نبی تسلیم کرنے کی تصویب کے ضمن میں ایک دلچسپ بات یہ بھی ہو سکتی ہے کہ یہ امر صرف عہدِ نبوی کے اہل کتاب تک محدود نہیں، عصر حاضر کے اہل کتاب میں سے بھی بعض نمایاں لوگ یہ تسلیم کر رہے ہیں کہ آنحضرت صلی اللہ علیہ وسلم نبی تو ہیں لیکن اہل عرب کے لیے۔ مشہور مستشرق مُتَّقِمْری و اٹ کا نام اسلام اور مستشرقین کے موضوع سے ادنیٰ دلچسپی رکھنے والوں کے لیے بھی اجنبی نہیں۔ انہوں نے Companion to the Quran کے نظر ثانی شدہ ایڈیشن کے دیباچے میں لکھا ہے کہ گوئیں ہمیشہ سے یہ سمجھتا تھا کہ محمد [صلی اللہ علیہ وسلم] صدق دل سے اپنے اپر وحی الہی کے قائل تھے، تاہم مجھے ایک عرصہ تک آپ [صلی اللہ علیہ وسلم] کو بغیر تسلیم کرنے میں تامل رہا۔ اب البتہ میں یہ علی الاعلان کہتا ہوں کہ آپ [صلی اللہ علیہ وسلم] پر عہد نامہ قدیم کے پیغمبروں کی طرح کے پیغمبر تھے۔ وہ مختلف قصص قرآنی کا قصص باہل سے قابل کر کے واضح کرتے ہیں کہ قصص قرآنی کو باہل کی بعینہ نقل قرار دینا کسی بھی طرح درست نہیں۔ قصص باہل اور قرآنی قصص میں اس نوعیت کا بنیادی اختلاف ہے کہ اس کی وجہ بغیر اس کے کوئی نہیں ہو سکتی کہ محمد [صلی اللہ علیہ وسلم] پر عہد نامہ عتیق کے انیما کی مانند وحی آتی تھی۔ البتہ عہد نامہ قدیم کے پیغمبر اپنے اپنے ادوار کے مذاہب کو ہدف تقدیم بناتے تھے اور محمد [صلی اللہ علیہ وسلم] کا مقصد بعثت ان لوگوں کو یہاں باللہ کی دعوت دینا تھا جو کسی بھی دین کو ماننے کے روادرانہ تھے۔ اس دیباچے میں مُتَّقِمْری و اٹ نے مشہور مستشرق مترجم قرآن آرٹر بری کے حوالے سے جو کچھ لکھا ہے اس سے واضح ہوتا ہے کہ مُسْتَرْ آر بری بھی حضور پر وحی الہی کے قائل تھے۔ مُسْتَرْ و اٹ لکھتے ہیں کہ آر بری نے اپنا ترجمہ قرآن اس زمانے میں کیا جب وہ ذاتی نوعیت کے پریشانیوں اور مسائل سے دوچار تھے۔ ترجمہ کی تکمیل کے بعد انہیں سکون قلب اور اطمینان کی دولت میسر آئی جس پر انہوں شکریہ کا اظہار کیا اور واضح کیا کہ یہ شکریہ وہ اس قوتِ مطلقہ کا ادا کر رہے ہیں جس نے نبی [صلی اللہ علیہ وسلم] پر وحی نازل فرمائی۔

ڈاکٹر محمد شہباز مجخ
شعبہ اسلامیات، یونیورسٹی آف سرگودھا، سرگودھا